


Mollasumakdan

Category: Goşgular, Kitapcy
написано kitapcy | 26 январа, 2025
Mollasumakdan MOLLASUMAKDAN



Ýeňil eklenç girdi onuň düýşüne,
Tapjak bolup agram saldy huşuna,
Sowuklygam geldi onuň işine,
Türkmen halas bolsun mollasumakdan.
Sylasynlar diýip sakgal goýberdi,
Gyýma balak bilen dony hem geýdi,
Telpegem geýmeli içinden diýdi,
Türkmen halas bolsun mollasumakdan.

Metjide barmaly asly päk ýürek,
Şu zady bilmeklik hemmä-de gerek,
Hudaýam aldajak bolma biderek,
Türkmen halas bolsun mollasumakdan.

Elham, Yhlas sürelerin ýat tutdy,
Manysyna düşmän söhbetem etdi,

Bilýänsirän bolup çeninden ötdi,
Türkmen halas bolsun mallasumakdan.

Kündüginini süýräp syrtyňy ýuwdy,
Şondan soň özüni arassa duýdy,
Ýüregniň kirini ol kime goýdy,
Türkmen halas bolsun mallasumakdan.

Sadaka eşitse şol ýere ýetdi,
Tebärek okajak ugruny tapdy,
Näçe berer diýip pikire batdy,
Türkmen halas bolsun mallasumakdan.

Şeýle mallasumak dünýäni tutjak,
Gurhany ters öwürüp yslamy ýakjak,
Puluň ujun görse doňuzam bakjak,
Türkmen halas bolsun mallasumakdan.

Akýürek mollalar bu diniň bady,
Gurhan ýaragydyr yslam binýady,
Şu iki zat bolar diniň kuwwaty,
Türkmen halas bolsun mallasumakdan.

Meýlis HASAR. Goşgular